

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 20.04.2026

MORNING: 7.45 TO 7.55

Day: MONDAY

National News

આકાશવાણી સમાચાર કરણ મકવાણા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે નવી દિલ્હીમાં દક્ષિણ કોરિયાના રાષ્ટ્રપ્રમુખ લી જે મ્યુંગ સાથે વાતચીત કરશે.
- 2) ભારત અને અમેરિકા વચ્ચે પ્રસ્તાવિત દ્વિપક્ષીય વેપાર કરાર પર વાટાઘાટો આજે ફરી શરૂ થશે.
- 3) ઉપરાષ્ટ્રપતિ સીપી રાધાકૃષ્ણન શ્રીલંકાની મુલાકાતના બીજા દિવસે ભારત દ્વારા સમર્થિત હાઉસિંગ પ્રોજેક્ટ સ્થળોની મુલાકાત લેશે.
- 4) ચૂંટણી પંચ પશ્ચિમ બંગાળ વિધાનસભાની ચૂંટણી શાંતિપૂર્ણ રીતે યોજવા ક્વિક રિસ્પોન્સ ટીમ તૈનાત કરશે.
- 5) ઈરાને અમેરિકા સાથે બીજા તબક્કાની શાંતિ વાટાઘાટો કરવાનો ઇનકાર કર્યો.
- 6) IPL ક્રિકેટમાં, આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સનો મુકાબલો મુંબઈ ઇન્ડિયન્સ સામે.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PM - SOUTH KOREAN PREZ

પ્રધાનમંત્રી નરેન્દ્ર મોદી આજે નવી દિલ્હીમાં દક્ષિણ કોરિયાના રાષ્ટ્રપ્રમુખ લી જે મ્યુંગ સાથે વાતચીત કરશે. બંને નેતાઓ વિવિધ ક્ષેત્રોમાં દ્વિપક્ષીય સહયોગને મજબૂત બનાવવા પર ચર્ચા કરશે. તેઓ પરસ્પર હિતના પ્રાદેશિક અને વૈશ્વિક મુદ્દાઓ પર પણ વિચારોનું આદાનપ્રદાન કરશે.

સાંભળીએ એક અહેવાલ....

(VC: SHAKTISINH AMAN)

## INDIA-US TRADE TALKS

ભારત અને અમેરિકા વચ્ચે પ્રસ્તાવિત દ્વિપક્ષીય વેપાર કરારની વાટાઘાટો આજે ફરી શરૂ થશે. આ વાટાઘાટો 22 એપ્રિલ સુધી વોશિંગ્ટનમાં યોજાશે. વાણિજ્ય વિભાગમાં અધિક સચિવ દર્પણ જૈન ભારતીય પ્રતિનિધિમંડળનું નેતૃત્વ કરી રહ્યા છે.

ત્રણ દિવસની વાટાઘાટોનો હેતુ વૈશ્વિક કરવેરામાં ફેરફાર વચ્ચે કરવેરા માળખાની સમીક્ષા કરવાનો છે. બંને દેશો પ્રસ્તાવિત કરારનું પુનર્મૂલ્યાંકન કરશે. આ કરારનો મુસદ્દો 7 ફેબ્રુઆરીએ જાહેર કરાયો હતો.

## VP-SRI LANKA VISIT

ઉપરાષ્ટ્રપતિ સીપી રાધાકૃષ્ણન તેમની શ્રીલંકાની મુલાકાતના બીજા દિવસે આજે નુવારા એલિયા જશે. શ્રી રાધાકૃષ્ણન ભારત દ્વારા સમર્થિત હાઉસિંગ પ્રોજેક્ટ સ્થળોની મુલાકાત લેશે અને ભારતીય મૂળના તમિલ સમુદાયના લોકો સાથે વાતચીત કરશે.

દરમિયાન ગઇકાલે શ્રી રાધાકૃષ્ણને રાષ્ટ્રપ્રમુખ અનુરા કુમારા દિસાનાયકે અને પ્રધાનમંત્રી હરિની અમરસુરિયા સાથે વ્યાપક વાટાઘાટો કરી. જેમાં દ્વિપક્ષીય સહયોગમાં સહિયારી પ્રાથમિકતાઓ પર ભાર મૂક્યો.

તેમણે ભારતીય મૂળના સમુદાયને સંબોધન કરતા ઉપરાષ્ટ્રપતિએ OCI યોજનાના નોંધપાત્ર વિસ્તરણ સહિતની પરિયોજનાઓની જાહેરાત કરી.

(BYTE: MEA-OIL-PIPELINE-VP)

## WB - FORCE DEPLOYMENT

ચૂંટણી પંચ 23 એપ્રિલે યોજનારી પશ્ચિમ બંગાળ વિધાનસભાની ચૂંટણીના પ્રથમ તબક્કા માટે 152 મતવિસ્તારોમાં 2 હજાર 193 ક્વિક રિસ્પોન્સ ટીમ તૈનાત કરશે. જે અનિચ્છનિય બનાવોને પહોંચી વળવા માટે કામ કરશે. સંવેદનશીલ તરીકે ઓળખાતા જિલ્લાઓ, ખાસ કરીને રાજ્યની સરહદ પરના વિસ્તારો જિલ્લાઓ પર ખાસ ભાર મૂકવામાં આવ્યો છે.

મુર્શિદાબાદમાં સૌથી વધુ 219 ટીમો , પૂર્વ મિદનાપુરમાં 253 અને પશ્ચિમ મિદનાપુરમાં 248 ટીમો તૈનાત કરવામાં આવશે. જંગલમહાલ ક્ષેત્રમાં પણ કડક દેખરેખ રાખવામાં આવશે. આ ક્વિક રિસ્પોન્સ ટીમો કંટ્રોલ રૂમ સાથે સીધા સંપર્કમાં રહેશે, શાંતિપૂર્ણ અને વ્યવસ્થિત મતદાન સુનિશ્ચિત કરવા માટે કોઈપણ સમયે દરમિયાનગીરી કરવા તૈયાર રહેશે.

## WB - VOTERS

ચૂંટણી પંચે પશ્ચિમ બંગાળમાં વિધાનસભા ચૂંટણીના પ્રથમ તબક્કા માટે મતદારોના આંકડા જાહેર કર્યા છે. સત્તાવાર આંકડા મુજબ, આ તબક્કામાં 3 કરોડ 60 લાખ 77 હજાર 171 મતદારો મતદાન કરવા પાત્ર છે.

ટ્રિબ્યુનલ્સ દ્વારા લાયક મતદારોની અંતિમ યાદી રજૂ કર્યા બાદ આ આંકડાઓમાં સુધારો કરાશે.રાજ્યમાં શાંતિપૂર્ણ મતદાન સુનિશ્ચિત કરવા સુરક્ષાદળોની તૈનાત કરાયા છે અને મતદાતા સહાય પર નજીકથી નજર રાખવામાં આવી રહી છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## FIRE CRACKER-AIADMK LEADER

તમિલનાડુના વિરુધુનગર જિલ્લામાં ફટાકડાની ફેક્ટરીમાં ગઇકાલે થયેલા વિસ્ફોટમાં મૃત્યુયાંક 23 થયો છે. આ દુર્ઘટનામાં 6 વ્યક્તિ ઇજાગ્રસ્ત થયા છે. 19 મૃતદેહોની ઓળખ થઈ ચૂકી છે

ઘટનાને લઈને AIADMK નેતા કે ટી રાજેન્દ્ર બાલાજીએ જણાવ્યું કે ફટાકડાની ફેક્ટરીઓમાં વારંવાર અકસ્માતો બની રહ્યા છે અને DMK સરકારે તેને રોકવા માટે જરૂરી પગલાં લેવા જોઈએ.. અગાઉ, પ્રધાનમંત્રી નરેન્દ્ર મોદીએ ઘટનાથી પ્રભાવિત પરિવારો પ્રત્યે સંવેદના વ્યક્ત કરી હતી. તમિલનાડુના મુખ્યમંત્રી એમકે સ્ટાલિને પણ સોશિયલ મીડિયા પોસ્ટ પર સંવેદના વ્યક્ત કરી હતી.

## SRINAGAR-US TOURISTS DETAINED

જમ્મુ અને કાશ્મીરમાં, શ્રીનગર આંતરરાષ્ટ્રીય એરપોર્ટ પર બે અમેરિકી મુસાફરના સામાનમાંથી સેટેલાઈટ ફોન મળી આવ્યા બાદ ગઈકાલે પૂછપરછ માટે તેમની અટકાયત કરવામાં આવી. પોલીસે જણાવ્યું કે ભારતમાં સેટેલાઈટ ફોન નિયંત્રિત સંદેશાવ્યવહાર ઉપકરણ છે, અને દેશમાં આવા ઉપકરણોના ઉપયોગ માટે ચોક્કસ પરવાનગી જરૂરી છે.

અધિકારીઓએ જણાવ્યું કે આવા ઉપકરણોને સંચાલિત કરતી કાયદાકીય જરૂરિયાતને લઈને આ વ્યક્તિઓની તાત્કાલિક અટકાયત અને પૂછપરછ કરવામાં આવી હતી.

## IRAN-US TALKS

ઈરાને અમેરિકા સાથે બીજા તબક્કાની શાંતિ વાટાઘાટો માટે સંમત થવાનો ઇનકાર કર્યો છે. ઈરાનની સત્તાવાર સમાચાર એજન્સી IRNA એ અમેરિકાની વધુ પડતી માંગણીઓ, વલણમાં સતત ફેરફાર અને વારંવાર વિરોધાભાસને જવાબદાર કારણો તરીકે ગણાવ્યા અને અમેરિકાની નાકાબંધીને યુદ્ધવિરામની શરતોનું ઉલ્લંઘન ગણાવ્યું છે.

વધુ અહેવાલ અમારા સંવાદદાતા તરફથી....

(VC: ARUN-HORA-VINOD)

## US-IRAN-SHIP

અમેરિકાના રાષ્ટ્રપ્રમુખ ડોનાલ્ડ ટ્રમ્પે જણાવ્યું કે અમેરિકાએ ગઈકાલે હોર્મુઝ સામુદ્રધુની નજીક ઈરાનના ધ્વજવાળા કાર્ગો જહાજને કબજે કર્યું. ટ્રમ્પે સોશિયલ મીડિયા પર જણાવ્યું કે ઓમાનના અખાતમાં અમેરિકાના નૌકાદળની ગાઈડેડ મિસાઇલ ડિસ્ટ્રોયર દ્વારા જહાજને રોકવા ચેતવણી આપવામાં આવી હતી, પરંતુ જહાજ ન રોકાતા તેને કબ્જે કરાયું. ઈરાને આ ઘટનાને યુધ્ધવિરામનું ઉલ્લંઘન ગણાવ્યું.

ઉલ્લેખનીય છે કે અમેરિકાએ ગયા અઠવાડિયાથી ઈરાનના બંદરોની નાકાબંધી શરૂ કરી છે.

## SBI - INDIA ECONOMY

ભારતીય સ્ટેટ બેન્ક -SBIના સંશોધન અહેવાલ મુજબ નાણાકીય વર્ષ 2027 માં ભારતનો GDP વૃદ્ધિદર 6.8 થી 7.1 ટકા રહેવાનો અંદાજ છે. અહેવાલ અનુસાર ભારતીય અર્થતંત્ર પશ્ચિમ એશિયાની પ્રવર્તમાન પરિસ્થિતિને પહોંચી વળવા મજબૂત સ્થિતિમાં છે.

## IPL

IPL ક્રિકેટમાં, આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સનો મુકાબલો મુંબઈ ઇન્ડિયન્સ સામે થશે. આ મેચ સાંજે સાડા સાત વાગ્યે શરૂ થશે.

દરમિયાન ગઇકાલે પંજાબ કિંગ્સએ ન્યૂ ચંદીગઢમાં લખનૌ સુપર જાયન્ટ્સને 54 રનથી હરાવ્યું. 255 રનના લક્ષ્યનો પીછો કરતા, લખનૌ સુપર જાયન્ટ્સ નિર્ધારિત 20 ઓવરમાં 5 વિકેટે 200 રન જ બનાવી શકતા તેનો પરાજય થયો.

અન્ય મેચમાં, કોલકાતા નાઈટ રાઇડર્સે ઇડન ગાર્ડન્સ ખાતે રાજસ્થાન રોયલ્સને ચાર વિકેટથી હરાવીને ટુર્નામેન્ટમાં પોતાની પહેલી જીત નોંધાવી હતી.

## WOMEN'S T20

મહિલા ક્રિકેટમાં, દક્ષિણ આફ્રિકાએ પાંચ મેચની શ્રેણીની બીજી ટી 20 આંતરરાષ્ટ્રીય મેચમાં ભારતને આઠ વિકેટથી હરાવ્યું.

ડર્બનના કિંગ્સમીડ સ્ટેડિયમ ખાતે ગઇકાલે રમાયેલી મેચમાં લક્ષ્યનો પીછો કરતા, દક્ષિણ આફ્રિકાએ 17.1 ઓવરમાં 148 રન બનાવી મેચ જીતી લીધી.

અગાઉ, બેટિંગમાં કરતાં, ભારત નિર્ધારિત 20 ઓવરમાં 147 રનમાં ઓલઆઉટ થયું હતું. શેફાલી વર્માએ સૌથી વધુ 57 રન બનાવ્યા, જ્યારે અનુષ્કા શર્માએ 28 રનનું યોગદાન આપ્યું હતું.

દક્ષિણ આફ્રિકા પાંચ મેચની શ્રેણીમાં 2-0થી આગળ છે.

## આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડિયા

- આજના અખબારોમાં મુખ્યત્વે અમેરિકા-ઈરાન યુદ્ધ અંગેના સમાચાર છે.
- ગુજરાત સમાચાર લખે છે કે, ઈરાનને સમજૂતી કરવા અમેરિકાનું અલ્ટિમેટમ, ઈરાનના પુલ-પાવર પ્લાન્ટ તોડી પાડીશું: ટ્રમ્પ.
- સંદેશ લખે છે કે, અમારું માન જળવાય તેમ યુદ્ધનો અંત જરૂરી: ઈરાન.
- ફૂલછાબ લખે છે કે, બે જહાજ પર ગોળીબાર બાદ ઈરાનને ભારતની ચેતવણી: પરિણામ ભોગવવા પડશે; ભારત કોઈ ટોલ નહીં આપે.
- નવગુજરાત સમય લખે છે કે, વેન્સની આગેવાનીમાં US ડેલિગેશન આજે ઇસ્લામાબાદ જશે, મંગળવારથી મંત્રણા થશે.
- અને દિવ્ય ભાસ્કર લખે છે કે, મતદાનના 4 દિવસ પહેલા પશ્ચિમ બંગાળમાં ઇડીએ દરોડા પાડ્યા, ઉદ્યોગપતિની ધરપકડ.
- સ્થાનિક સમાચારોમાં સુરતના ઉધના રેલવે સ્ટેશને ભીડ બેકાબૂ બનતા અફરાતફરી, પારો 40 ડિગ્રીને પાર: દક્ષિણ ગુજરાત, સૌરાષ્ટ્રમાં 3 દિવસ માવઠાની આગાહી, રાજ્યમાં 86 હજાર ઉમેદવારોએ PSD, જેલરની પરીક્ષા આપી જેવા સમાચાર વાંચવા મળી રહ્યા છે.

-----